

**खाजगीकरणातून विकसित करावयाच्या जलविद्युत  
प्रकल्पांचे करारनामे स्वाक्षांकित करण्याबाबत.**

**महाराष्ट्र शासन**

**जलसंपदा विभाग**

शासन परिपत्रक क्रमांक-जविप्र १२०६/(१३३/२००६)/जलविद्युत

मंत्रालय, मुंबई- ४०० ०३२.

दिनांक : १४/०७/२००६.

- पहावे :-** १) शासन अधिसूचना, विधी व न्याय विभाग क्रमांक : डीसीए १०९९/१५२(७)-१९,  
दि. २६.१०.१९९९.  
२) शासन परिपत्रक, जलसंपदा विभाग, क्रमांक-पीव्हीटी १००४/(४२/२००४)/जवि,  
दि. ४.११.२००४.

**प रि प त्र क :**

खाजगीकरणातून विकसित करावयाच्या जलविद्युत प्रकल्पांबाबत अवलंबावयाच्या कार्यपद्धतीत एकसूत्रता राहण्याच्या दृष्टीने दि. ४.११.२००४ रोजीच्या परिपत्रकानुसार मार्गदर्शक सूचना निर्गमित केल्या आहेत. याबाबत निर्माण होणाऱ्या संभाव्य अडचणी टाळता याव्यात व सदर सूचनांचे पालन करताना किंवा कार्यपद्धतीत बदल करावयाची आवश्यकता भासल्यास शासनाची पूर्वपरवानगी घेऊनच कार्यवाही व्हावी यासाठी याबाबतची कार्यपद्धती या परिपत्रकाद्वारे पुनःप्रसारित करण्यात येत आहे.

१. मुख्य अभियंता (विद्युत), जलविद्युत प्रकल्प, जलसंपदा विभाग, मुंबई यांनी दि. ४.११.२००४ च्या शासन परिपत्रकाप्रमाणे खाजगीकरणातून उभारणी करावयाच्या प्रकल्पांचा प्रस्ताव शासनास सादर करून त्यास शासनाची मान्यता घ्यावी.

२. वृत्तपत्रात व शासनाच्या वेबसाईटवर जाहीर प्रगटन देऊन प्रवर्तकाकडून प्रस्ताव मागविणे तसेच निविदांची छाननी करून प्रवर्तकाची निवड करणे व प्रवर्तकास हेतूपत्र देणे ही कार्यवाही मुख्य अभियंता (विद्युत) यांनी करावी.

३. अधीक्षक अभियंता/कार्यकारी अभियंता (विद्युत) यांनी स्थापत्य अधीक्षक अभियंता/कार्यकारी अभियंता यांचेकडून शीर्षकामे/कालवा इ. बाबतची आवश्यक माहिती प्राप्त करून घेऊन प्रारूप निविदा तयार करावी. सदर प्रारूप निविदा संबंधीत अधीक्षक अभियंता (स्थापत्य) यांना पाठवून त्यांचे अभिप्राय प्राप्त करून घ्यावेत. त्यानंतरच मुख्य अभियंता (विद्युत) यांनी प्रारूप निविदेस मान्यता द्यावी.

४. जाहीर निविदाद्वारे प्रवर्तकाची निवडप्रक्रिया पूर्ण झाल्यानंतर मुख्य अभियंता (विद्युत), जलविद्युत प्रकल्प, मुंबई यांनी प्रवर्तकास हेतूपत्र द्यावे. धरण पायथा जलविद्युत प्रकल्पांबाबत प्रवर्तकास हेतूपत्र दिल्यापासून करारनामा करण्यापर्यंतच्या कालावधीतील सर्व पत्रव्यवहार संबंधित स्थापत्य मुख्य अभियंता यांचेकडे वर्ग करावा तसेच करारविषयी पुढील कार्यवाही करण्यासाठी संबंधित स्थापत्य मुख्य अभियंताशी संपर्क साधण्याच्या सूचना प्रवर्तकास द्याव्यात. करारविषयक सर्व मूळ कागदपत्रे संबंधित स्थापत्य मुख्य अभियंत्याकडे वर्ग करावीत. त्यानंतर प्रवर्तकाशी करावयाचा करारनामा प्रकल्पाचे संबंधित मुख्य अभियंता (स्थापत्य) यांनी स्वाक्षांकित करावा. मुख्य अभियंता (स्थापत्य) यांनी ज्या प्रकल्पाशी संबंधित हा करारनामा केला आहे त्या स्थापत्य विभागाकडे पुढील कार्यवाहीसाठी हा करारनामा पाठवावा.

जे जलविद्युत प्रकल्प मुख्य धरण विभागाशी निगडित नसतील म्हणजेच नदीवरील धबधब्यावर किंवा प्रवर्तकाने स्वतःच बंधारा बांधून प्रस्तावित केले असतील अशा प्रकल्पांकरिता तसेच जलसंपदा विभागाने परवानगी दिलेल्या कोल्हापूर पध्दतीच्या बंधा-यावरील पाच जलविद्युत प्रकल्पाकरिता (इतर कोल्हापूर पध्दतीच्या बंधा-यावरील प्रकल्प महाऊर्जाकडून विकसित करण्यात येणार आहेत) करारनामा मुख्य अभियंता(वि) जलविद्युत प्रकल्प, मुंबई यांनी स्वाक्षांकित करावा.

५. जाहीर निविदांव्यतिरिक्त, प्रवर्तकाने स्वतः शोधून काढलेल्या किंवा ज्या प्रकल्पाकरिता जलसंपदा विभागाने कोणताही खर्च केला नाही अशा प्रकल्पांचे हेतूपत्र शासनस्तरावर देण्यात येते. या प्रकल्पांकरिता करारनामा स्वाक्षांकित करण्याची कार्यवाही प्रकल्पाच्या प्रकारानुसार उपरोक्त अ.क्र.४ मधील पध्दतीनुसारच करण्यात यावी.

६. खाजगीकरणातून विकसित करावयाच्या जलविद्युत प्रकल्पाकरिता प्रवर्तकाशी करावयाचा करारनामा जलसंपदा विभाग, महाराष्ट्र शासन यांचे वतीने स्वाक्षांकित करण्याकरिता जलसंपदा विभागांतर्गत सर्व मुख्य अभियंते प्राधिकृत आहेत. विधी व न्याय विभागाकडून याकरिता विशेष परवानगी दिनांक २६.१०.१९९९ च्या शासन अधिसूचनेअन्वये देण्यात आलेली आहे. विधी व न्याय विभागाची सदर अधिसूचना सर्व मुख्य अभियंता यांना प्रसूत करण्यात आली आहे. (सुलभ संदर्भासाठी प्रत सोबत जोडली आहे)

७. “सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००६०७१७१५३५५०००१ असा आहे.”

सोबत:- वरीलप्रमाणे.

( सु. शं.वाघमारे )  
शासनाचे उप सचिव

प्रत:- सर्व मुख्य अभियंते, जलसंपदा विभाग  
सर्व अधिक्षक अभियंते, जलसंपदा विभाग  
सर्व कार्यकारी अभियंते, जलसंपदा विभाग  
जलविद्युत कार्यासन संग्रहार्थ.

# **NOTIFICATION**

Law and Judiciary Department,  
Mantralaya, Mumbai-400 032.  
Dated the 26<sup>th</sup> Day of October 1999.

**Constitution**  
**of India**

No.DCA –1099/152/(7)-XIX :- In exercise of the powers conferred by clause (1) of Article 299 of the Constitution of India the Governor of Maharashtra hereby directs that the agreement between the Government of Maharashtra, Irrigation Department and Private Developer for development of Hydro Electric Projects for captive or non-captive on long term basis as may necessary, for leasing Government land, water royalty, purchase of sale of power from, or for Hydro Electric Projects, may be executed on his behalf, by the Chief Engineer (Electrical) Hydro Projects, Mumbai, including the Chief Engineer, Irrigation Development Corporation and Chief Engineers (Mechanical) or (Civil), Irrigation Department and for that purpose amends the Government Notification, Law and Judiciary Department. No. DCA-1068-J, dated the 26th June, 1971, as follows, namely: -

In the said notification, under the heading "Irrigation and Power Department" after entry 36B, the following entry shall be added, namely: -

"36C Agreement between the Government of Maharashtra, Irrigation Department and Private Developer, for development of Hydro Electric Projects, for captive or non captive on long terms basis as may be necessary, for leasing Government land, water royalty, purchase or sale of power from or for Hydro Electric Projects.

By the Chief Engineer (Electrical), Hydro Projects, Mumbai, including the Chief Engineers, Irrigation Development Corporation and Chief Engineer (Mechanical) or (Civil) Irrigation Departments."

By order and in the name of the Governor of Maharashtra,

Sd/-  
(J.K.Das)  
Joint Secretary to Government.